

Opinjoni tal-Kumitat Ekonomiku u Soċjali Ewropew dwar “L-iżvilupp rurali u l-impjieġ fil-Balkani tal-Punent” (opinjoni fuq inizjattiva proprja)

(2011/C 376/05)

Relatur: **is-Sur STANTIČ**

Waqt is-sessjoni plenarja tiegħu li saret fid-19-20 ta' Jannar 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

L-iżvilupp rurali u l-impjieġ fil-Balkani tal-Punent

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta' Settembru 2011.

Matul l-474 sessjoni plenarja tiegħu li saret 21-22 ta' Settembru 2011, il-Kumitat Ekonomiku u Soċjali Ewropew adotta din l-opinjoni b' 166 vot favur, vot 1 kontra u 4 astensjonijiet.

1. Konkluzjonijiet u rakkomandazzjonijiet

1.1 Id-data dwar il-karatteristiċi soċjoekonomiċi taż-żoni rurali tal-pajjiżi tal-UE kif ukoll fil-pajjiżi tal-Balkani tal-Punent ⁽¹⁾ hija inkonsistenti u mhux paragunabbli, u dan huwa sa ċertu punt dovut għan-nuqqas ta' definizzjoni uniformi ta' x'inhuma żoni rurali. Għaldaqstant, il-KESE jappoġġja l-idea li *jigū armonizzati l-kriterji għad-definizzjoni ta' żoni rurali* fil-livell tal-UE li tippermetti paragun aħjar taż-żoni rurali, kif ukoll tal-politiki u l-miżuri applikati.

1.2 Iż-żoni rurali fil-Balkani tal-Punent qed jiffaċċjaw għadd kbir ta' problemi strutturali u soċjoekonomiċi, li għalihom jistgħu jinstabu soluzzjonijiet fil-qafas tal-politika tal-UE dwar l-iżvilupp rurali u tal-Politika Agrikola Komuni (PAK). Il-KESE jirrakkomanda b'mod qawwi li l-pajjiżi tal-Balkani tal-Punent jintegraw l-għarfien espert Ewropew fit-tfassil tal-politiki dwar l-iżvilupp rurali, filwaqt li jikkunsidraw il-problemi u l-prijoritajiet nazzjonali speċifiċi.

1.3 Hemm żoni rurali vasti tal-Balkani tal-Punent li għadhom neqsin mill-popolazzjoni u li r-riżorsi tagħhom mhumiex qed jigū utilizzati, filwaqt li ċ-ċentri urbani jirreġistraw koncentrazzjoni sproporzjonata ta' popolazzjoni u ta' attività ekonomika. Din ix-xejra qed ikollha impatt negattiv f'termini ekonomiċi, soċjali, spazjali u ekoloġiċi. Għaldaqstant, għandhom jinfasslu u jigū applikati miżuri speċifiċi bbażati fuq dawn iż-żoni sabiex tingħata spinta lit-tkabbir ekonomiku sostenibbli.

1.4 L-ekonomiji rurali tal-Balkani tal-Punent huma kkaratterizzati minn prevalenza ta' agrikoltura ta' sussistenza jew ta' sussistenza parzjali, rata għolja tal-qgħad, qgħad mohbi u mobilità baxxa tal-haddiema. L-uniċi vantaġġi kompetittivi taż-żoni rurali huma l-ispejjeż baxxi tal-impjegar tal-haddiema u r-riżorsi naturali ta' kwalità għolja. L-iżvilupp tal-intraprenditorja huwa limitat minn fatturi bħall-infrastruttura li mhux żviluppata

bizżejjed, in-nuqqas ta' haddiema kkwalifikati, l-aċċess limitat għas-swieq u għall-fondi, in-nuqqas ta' appoġġ lill-investimenti, u l-potenzjal intraprenditorjali żgħir.

1.5 L-agrikoltura estensiva għadha mutur essenzjali tal-ekonomija rurali u sors ewlieni ta' impjieġi fiż-żoni rurali tal-Balkani tal-Punent. Madankollu, għandha bżonn tiġi mmodernizzata u żżid il-produttività tagħha, u dan iwassal għal numru eċċessiv ta' haddiema fil-qasam agrikolu. Is-soluzzjoni tinsab fid-diversifikazzjoni tal-ekonomija rurali bil-għan li jitnaqqas r-riskji għad-dhul tal-familji fiż-żoni rurali.

1.6 Il-politiki tal-iżvilupp rurali, li għandhom jghinu fid-diversifikazzjoni tal-ekonomija rurali, għadhom mhumiex adegwati u konformi mal-politika tal-UE relatata mal-iżvilupp rurali. Anke meta ċerti politiki nazzjonali jkun fis-sehh, in-nuqqas ta' stabbiltà politika u l-bidliet frekwenti tal-gvern iwaqqfu milli jkun hemm kontinwità u jxekklu l-implimentazzjoni. Fil-parti l-kbira tal-pajjiżi fil-fatt jeżistu fondi għall-iżvilupp rurali, iżda meta mqabbla mal-UE għadhom ftit.

1.7 L-Istrument għal Assistenza ta' qabel l-adeżjoni għall-Iżvilupp Rurali (IPARD) għadu s-sors ewlieni ta' għajjnuna finanzjarja fiż-żoni rurali. Il-parti l-kbira tal-pajjiżi jsibu diffikultà biex jadottaw il-mudell attwali tal-iżvilupp rurali tal-UE, minhabba l-komplessità u l-proċeduri ta' implimentazzjoni esigenti tiegħu. Għaldaqstant, l-UE għandha tikkunsidra l-possibilità li tissempjifika l-prinċipji u l-proċeduri ta' gestjoni u kontroll tal-IPARD sabiex jigū faċilitat l-użu tal-fondi u l-miżuri disponibbli.

1.8 Jidher li diffikultà ewlenija fl-aċċess għall-istrumenti tal-IPARD hija l-kapaċità amministrattiva u istituzzjonali inadegwata fil-livelli nazzjonali u lokali, u l-kapaċità baxxa ta' benefiċjarji potenzjali. Il-gvernijiet nazzjonali huma mhegga li jagħmlu aktar sforzi għall-bini tal-istituzzjonijiet u l-bini tal-kapaċità tal-benefiċjarji potenzjali.

⁽¹⁾ L-Albanija, il-Bosnja-Herzegovina, il-Kroazja, Dik li kienet ir-Repubblika Jugoslava tal-Maċedonja, il-Kosovo skont ir-Riżoluzzjoni tal-Kunsill tas-Sigurtà tan-NU 1244/99, il-Montenegro u s-Serbja.

1.9 Il-KESE jirrakkomanda wkoll aktar flessibilità fl-użu tal-ghajnuna ta' qabel is-shubija għall-iżvilupp rurali, b'mod partikolari billi titneħħa d-distinzjoni bejn il-pajjiżi kandidati u l-pajjiżi li potenzjalment huma kandidati fl-aċċess għal ghajnuna għall-iżvilupp agrikolu u rurali. Billi s-sitwazzjoni hija differenti minn pajjiż għal iehor, l-evalwazzjoni individwali tal-amministrazzjoni u tal-kapaċità ta' assorbiment għandha tinghata iktar piż.

1.10 Sabiex il-ġlieda kontra l-qgħad, il-faqar u l-eskluzjoni tkun aktar effikaċi, tinhtieg koordinazzjoni ahjar bejn il-politiki differenti u d-diversi fondi disponibbli. Il-politika reġjonali tista' tipprovdi appoġġ importanti li jikkomplementa l-politika dwar l-iżvilupp rurali jekk dawn it-tnejn jiġu kkombinati b'mod adegwat u applikati b'mod koerenti.

1.11 Il-politiki u l-miżuri nazzjonali li għandhom jissahhu u jiġu kkoordinati ahjar jinkludu:

- *il-politiki għal inkluzjoni attiva*: aċċess ahjar għal informazzjoni u pariri dwar benefiċċji pubbliċi;
- *il-politiki tas-suq tax-xogħol*: rata oghla tal-impjeg u inqas disparitajiet reġjonali jistgħu jintlaħqu permezz ta' għadd ikbar ta' miżuri attivi fis-suq tax-xogħol;
- *l-edukazzjoni u t-taħriġ*: edukazzjoni fil-livelli kollha, trattar tal-problema tat-tluq kmieni mill-iskola, u tishih tal-hiliet u l-kwalifiki taż-żgħażaġh, provvedimenti ta' taħriġ adatt għall-htigijiet individwali sabiex jitnaqqsu l-każijiet fejn il-hiliet ma jikkorrispondux għall-impjiegi;
- *il-politika tal-iżvilupp rurali*: għandha tinghata aktar attenzjoni lill-Assi II u l-Assi III filwaqt li l-miżuri tal-Assi I diġà jeżistu fil-parti l-kbira tal-pajjiżi (2).

1.12 Is-socjetà ċivili m'għandhiex rwol importanti fiż-żoni rurali minhabba nuqqas ta' hiliet intraprenditorjali u organizzattivi, problemi demografici u kwalità baxxa tal-infrastruttura soċjali meta mqabbla mal-bliet. Soluzzjoni possibbli tista' tkun li jinholqu networks ta' organizzazzjonijiet tas-socjetà ċivili lokali sabiex tintlaħaq massa kritika tal-popolazzjoni u tal-pajjiż. F'dan ir-rigward l-approċċ tal-LEADER (3) jista' jkun għodda utli biex tiżdied il-partecipazzjoni tas-socjetà ċivili.

1.13 Sabiex titjeb il-kwalità tal-hajja u sabiex iż-żgħażaġh ikunu inkoraġġuti jibqgħu jghixu fiż-żoni rurali, tinhtieg ekonomija rurali aktar iddiversifikata. Fost l-isfidi ewlenin biex jintlaħaq dan l-għan jibqgħu l-investimenti fl-infrastrutturi rurali, l-agrikoltura msejsa fuq l-għarfien integrata mal-industrija tal-ikel, kapital uman aqwa, ambjent tajjeb għall-intraprendituri u

servizzi soċjali mtejba. Jidher li l-agroturiżmu u l-ekoturizmu, fuq il-baži ta' patrimonju kulturali, storiku u naturali rikk, huma wkoll opportunità tajba.

2. Introduzzjoni u sfond

2.1 Definizzjoni taż-żoni rurali

2.1.1 Wahda mid-diffikultajiet biex jiġi ttrattat dan is-suġġett hija li ma teżistix definizzjoni uniformi fil-livell tal-UE ta' x'inhuma żoni rurali. Il-pajjiżi individwali għandhom definizzjonijiet uffiċjali differenti li jużaw diversi kriterji bħad-densità tal-popolazzjoni, ekonomija li tkun ibbażata fuq l-agrikoltura, il-pożizzjoni remota, in-nuqqas ta' aċċess għas-servizzi ewlenin, eċċ. Għal skopijiet ta' tqabbil internazzjonali ta' spiss tintuza d-definizzjoni tar-ruralità tal-OECD. Dan l-ahhar, anke l-pajjiżi tal-Balkani tal-Punent bdew jadattaw l-istatistika tagħhom għal din il-metodologija.

2.1.2 Għaldaqstant, il-KESE jappoġġja l-idea li l-kriterji għad-definizzjoni taż-żoni rurali jiġu armonizzati fil-livell tal-UE. Dan jippermetti tqabbil u monitoraġġ ahjar tal-effikaċja tad-diversi miżuri u politiki applikati.

2.2 L-iżvilupp rurali fl-UE bħala parti importanti mill-Politika Agrikola Komuni (PAK) u r-riforma futura tal-PAK

2.2.1 Billi kważi 60 % tal-popolazzjoni tal-UE tgħix f'żoni rurali, li jikkorrispondu għal 90 % tal-UE, l-iżvilupp rurali huwa qasam politiku ta' importanza kruċjali għall-UE. Il-finanzjament tal-iżvilupp rurali jipprovdi għal firxa wiesgħa ta' miżuri. Il-mudell attwali tal-UE huwa msejjes fuq erba' assijiet ta' politika li jippermettu lill-Istati Membri u lill-gvernijiet lokali biżżejjed flessibilità biex jadattaw il-politiki għall-htigijiet speċifiċi tagħhom.

2.2.2 L-iżvilupp territorjali bbilanċjat jirrapprezenta wiehed mill-għanijiet ewlenin tar-riforma futura tal-PAK. F'dan ir-rigward, il-KESE huwa konvint li, jekk il-politiki Ewropej tal-gejjieni dwar l-agrikoltura u l-iżvilupp rurali jkun mmirati lejn l-innovazzjoni u l-kompetittività, jistgħu joħolqu opportunitajiet kummerċjali godda, aktar impjiegi u diversifikazzjoni fl-opportunitajiet tad-dhul fiż-żoni rurali (4).

2.3 Ir-rilevanza tal-politiki tal-iżvilupp rurali għall-ekonomiji nazzjonali tal-Balkani tal-Punent

2.3.1 Meta wiehed jikkunsidra d-daqs taż-żoni rurali, il-persentaġġ tal-popolazzjoni li tgħix fihom (5) u r-rilevanza kbira tal-agrikoltura għall-ekonomiji nazzjonali, huwa ċar li anke l-iżvilupp rurali għandu jsir qasam ta' politika ta' importanza kruċjali fil-Balkani tal-Punent.

(2) Assi 1 – titjib fil-kompetittività tal-agrikoltura, Assi 2 – appoġġ għall-ġestjoni tal-ambjent u tal-art, Assi 3 – inkoraġġiment tad-diversifikazzjoni tal-attivitajiet ekonomiċi u titjib tal-kwalità tal-hajja fiż-żoni rurali, u Assi 4 – l-approċċ LEADER.

(3) Programm tal-UE li juża akronimu Franciż li jgħid *Liaison Entre Actions de Développement de l'Economie Rurale* – jiġifieri Rabtiet bejn azzjonijiet għall-iżvilupp tal-ekonomija rurali.

(4) Opinjoni tal-KESE ĠU C 132, 3.5.2011, p. 63., "Il-futur tal-PAK", ara l-punt 3.3.4.

(5) L-erja totali tal-pajjiżi tal-Balkani tal-Punent hija 264 462 km² (ekwivalenti għal 6 % tat-territorju tal-UE). Il-popolazzjoni tammonta għal 26,3 miljun, li 50 % minnha tgħix f'żoni rurali. Id-densità medja tal-popolazzjoni ta' 89,2 persuna f'kull km² hija hafna aktarx baxx minn dik tal-UE (114,4).

2.3.2 Iż-żoni rurali tal-Balkani tal-Punent jiffaċċjaw għadd ta' sfidi strutturali u soċjoekonomiċi speċifiċi, b'halma huma l-livelli baxxi ta' dħul, in-nuqqas ta' opportunitajiet ta' impjieg, id-deterjorament tal-kwalità tal-hajja, il-proċessi ta' tnaqqis fil-popolazzjoni eċċ., li jistgħu jingħelbu bis-saħħa ta' politika adegwata dwar l-iżvilupp rurali msejsa fuq qafas kumpless tal-iżvilupp rurali tal-UE.

3. Xi karatteristiċi komuni taż-żoni rurali tal-Balkani tal-Punent – punti ewlenin li jiddeterminaw il-potenzjal ekonomiku tagħhom

3.1 Il-Balkani tal-Punent, bl-abbundanza ta' pjanti u annimali li hemm fihom, huma fost l-aktar partijiet rikki tal-Ewropa fir-rigward tal-bijodiversità. Il-Balkani tal-Punent iħaddnu fihom varjetà kbira ta' habitats naturali, minn laguni kostali u artijiet mistagħdra sa foresti Mediterranji, merghat tal-muntanji, artijiet mistagħdra tal-ilma helu, u terren karstiku.

3.2 Kemm it-tnaqqis fil-popolazzjoni, primarjament fiż-żoni mbiegħda u inqas fertili, kif ukoll it-tixjih tal-popolazzjoni (bl-eċċezzjoni tal-Albanija u l-Kosovo) iħallu impatt negattiv qawwi fuq is-suq tax-xogħol fiż-żoni rurali. Xejra komuni fil-pajjiżi kollha tar-reġjun hija l-migrazzjoni miż-żoni rurali għal dawk urbani u kostali kif ukoll barra mill-pajjiż. Il-persuni li jmorru joqogħdu fiż-żoni rurali huma prinċipalment pensjonanti jew refuġjati.

3.3 L-istruttura edukattiva żvantaġġuża, il-livell inadegwat ta' kwalifiki u n-nuqqas ta' għarfien u ta' hilet fost il-popolazzjoni ekonomikament attiva jirrappreżentaw l-ikbar xkiel għall-ekonomija rurali tal-gejjieni. Is-suq tax-xogħol huwa karatterizzat minn mobilità insuffiċjenti tal-haddiema u dan jirriżulta f'nuqqas ta' opportunitajiet alternattivi ta' impjieg u dħul.

3.4 L-agrikoltura bbażata fuq ir-ragħa u l-biedja ta' intensità baxxa għadha l-attività predominanti fil-parti l-kbira taż-żoni rurali. Il-proporzjon tal-impjieg agrikoli huwa fost l-ikbar meta mqabbel mal-pajjiżi tal-UE.

3.5 Il-familji rurali, b'mod partikolari dawk b'riżorsi limitati, għandhom aċċess limitat għas-swieq agrikoli, is-swieq tax-xogħol u s-swieq finanzjarji kif ukoll aċċess limitat għall-informazzjoni u l-għarfien. Għalhekk il-possibilità tagħhom li jegħlbu r-riskju tal-faqar jonqos b'mod sinifikanti.

3.6 Id-diversifikazzjoni fqira tal-attivitàjiet ekonomiċi u tad-dħul u l-proporzjon żgħir tal-impjieg fis-settur privat huma problemi kbar għaž-żoni rurali. Is-servizzi ekonomiċi u l-infrastruttura soċjali mhumix tajbin u żviluppatti biżżejjed. Dan jaffettwa l-kwalità tal-hajja tan-nies fiż-żoni rurali kif ukoll il-kompetittività u n-nisġa soċjali tal-istess żoni rurali.

4. L-agrikoltura għadha mutur essenzjali tal-ekonomija rurali fil-Balkani tal-Punent

4.1 Minkejja li mis-sena 2000 'l hawn is-sehem tal-agrikoltura fl-ekonomija qiegħed dejjem jonqos, għadu hafna akbar fil-Balkani tal-Punent milli huwa tipikament fl-UE, kemm rigward il-valur miżjud kif ukoll l-impjieg.

4.2 Iċ-ċokon u n-natura frammentata tal-biedja privata għadhom b'mod ġenerali jikkaratterizzaw l-agrikoltura fil-parti l-kbira tal-istati tal-Balkani tal-Punent, speċjalment fin-Nofsinhar. Id-daqs medju tal-irziezet ivarja bejn 1,2 ettaru fl-Albanija sa inqas minn 4 ettari fis-Serbja. Nuqqasijiet oħra li jxekklu l-iżvilupp tal-agrikoltura huma: l-istrutturi tas-swieq li mhumix żviluppatti biżżejjed (inkluż is-suq finanzjarju), l-inadegwatezza tal-infrastruttura, il-proporzjon żgħir ta' produzzjoni għas-suq, in-nuqqas ta' għarfien u hilet u n-nuqqas li jintlaħqu l-istandards tas-sikurezza tal-ikel.

4.3 Minhabba t-tranzizzjoni jew, fxi pajjiżi, saħansitra minhabba l-gwerra, il-produzzjoni agrikola kienet qiegħda tonqos iżda mis-sena 2000 'il quddiem reġġet bdiet tiżdied, primarjament bis-saħħa ta' investimenti fit-teknoloġija tal-produzzjoni. Madankollu, fil-parti l-kbira tal-pajjiżi l-produzzjoni għadha aktar baxxa milli fil-perjodu ta' qabel it-tranzizzjoni. Minkejja ċerti nuqqasijiet, il-maġġor parti tal-pajjiżi tal-Balkani tal-Punent għandhom potenzjal naturali pjuttost għoli għall-agrikoltura (spejjeż tal-impjegar tal-haddiema relattivament baxxi, riżorsi tal-art u tal-ilma u kundizzjonijiet klimatiċi u tal-hamrija tajbin għal ċerti prodotti bħat-tabakk, ċertu frott u haxix, inbid, ċereali u laham).

4.4 Hemm ukoll reġjuni agrikoli bi produttività għolja u b'ekonomija integrata tajjeb fil-parti tat-Tramuntana tal-Peniżula Balkanika (il-baċin tas-Sava, il-baċin tad-Danubju, il-pjanura Pannonika). Din iż-żona għandha kundizzjonijiet favorevoli f'dak li jirrigwarda l-hamrija u l-klima li jippermettu produzzjoni agrikola b'kapital intensiv. Barra minn hekk, għandha kapital uman adegwat, intraprenditorja żviluppata, settur industrijali suffiċjentement iddiversifikat u infrastruttura żviluppata tajjeb.

5. L-isfida tal-iżvilupp rurali lil hinn mill-agrikoltura

5.1 Il-proporzjon kbir ta' haddiema fl-agrikoltura mhuwiex riless b'mod dirett fil-kontribut li għandha l-agrikoltura fil-PDG. Għaldaqstant, l-ekonomija rurali futura għandha tkun f'pożizzjoni li tassorbi haddiema agrikoli żejda billi toffrilhom opportunitajiet alternattivi ta' impjieg.

5.2 Hafna drabi, l-istabbiliment ta' industrij fuq bażi rurali kien effikaċi hafna biex johloq opportunitajiet godda ta' impjieg u jipprovdi dħul addizzjonali. Barra minn hekk, l-esperjenza tal-passat turina li l-investiment fl-irziezet, il-modernizzazzjoni, it-taħriġ u miżuri ambjentali jħallu effett pożittiv fuq żjieda fl-impjieg u tnaqqis fil-qgħad mohbi fl-irziezet. Fost is-setturi b'potenzjal kbir ta' tkabbir hemm: l-industrija tal-ipproċessar, il-prodotti b'indikazzjoni ġeografika protetta u prodotti tal-ikel organiku, it-turiżmu rurali, is-snaġja', il-prodotti tal-injam u l-produzzjoni tal-enerġija rinnovabbli, kif ukoll firxa wiesgħa ta' servizzi tas-saħħa u servizzi soċjali.

5.3 Sabiex is-settur rurali jiżviluppa aktar malajr, hemm bżonn aktar infiq u infiq aħjar fuq beni u servizzi pubbliċi: infrastruttura aħjar tat-toroq u għat-tisqija, ambjent kummerċjali mtejjeb u trasferiment effiċjenti tal-informazzjoni, l-għarfien u t-teknoloġiji.

6. Il-politiki dwar l-agrikoltura u l-iżvilupp rurali fid-dawl tal-ażżejoni mal-UE

6.1 Il-pajjiżi kollha fir-reġjun għandhom aspirazzjonijiet għoljin biex jissiehu fl-UE. F'dan ir-rigward, kollha kemm huma qed jiffaċċjaw sfidi simili fejn jidhlu t-trasformazzjoni u l-modernizzazzjoni tas-setturi agroalimentari frammentati hafna tagħhom sabiex jiżguraw li jkunu jistgħu jkunu kompetittivi fis-suq tal-UE.

6.2 Skont l-aħħar rapport ta' progress tal-Kummissjoni Ewropea ⁽⁶⁾ dwar l-agrikoltura u l-iżvilupp rurali, il-parti l-kbira tal-pajjiżi tal-Balkani tal-Punent għandhom jagħmlu aktar sforzi sabiex jiżguraw allinjament aħjar mal-*acquis* agrikolu tal-UE u mal-politika tal-UE dwar l-iżvilupp rurali.

6.3 Meta mqabbla mal-UE, il-fondi nazzjonali għall-appoġġ tal-agrikoltura fil-Balkani tal-Punent għandhom relattivament ftit. Madwar il-Balkani tal-Punent qed tiġi applikata firxa wiesgħa ta' miżuri u mekkaniżmi ta' appoġġ. F'dawn l-aħħar snin, l-appoġġ dirett lill-produtturi kien l-element ewlieni tat-trasferimenti baġitarji għall-qasam agrikolu.

6.4 L-ghajnuna finanzjarja tal-UE

6.4.1 L-Istrument għal Assistenza ta' qabel l-ażżejoni għall-Iżvilupp Rurali – IPARD ⁽⁷⁾ huwa l-hames komponent tal-IPA – l-istrument usa' tal-UE għat-tnejn tat-tkabbir u l-ghajnuna relatata. Huma biss il-pajjiżi bi status ta' kandidat li huma elegibbli għall-fondi tal-IPARD (il-Kroazja, Dik li kienet ir-Repubblika Jugoslava tal-Maċedonja, il-Montenegro u t-Turkija).

6.4.2 Il-KESE jixtieq jiġbed l-attenzjoni għall-ostakli partikolari li qed jiffaċċjaw il-pajjiżi tal-Balkani tal-Punent biex jimplimentaw l-ghajnuna ta' qabel l-ażżejoni għall-iżvilupp rurali. Il-miżuri ta' investiment fil-qafas tal-IPARD huma diffiċli li jiġu applikati billi jirrikjedu li jkunu stabbiliti strutturi lokali kompletament għall-implimentazzjoni u l-monitoraġġ (il-ġestjoni u l-appartenza tal-IPARD huma għalkollox decentralizzati; l-istituzzjonijiet tal-UE qed iwettqu biss kontroll *ex-post*). Dan jirriżulta frata għolja ta' proġetti rrifjutati u bżonn għal investiment sinifikanti fil-fażi preparatorja, kemm mill-pajjiż kif ukoll il-benefiċjarji potenzjali.

6.4.3 Il-prinċipji u l-proċeduri ta' ġestjoni u monitoraġġ tal-IPARD jistgħu jkunu ssemplifikati bil-ghan li l-pajjiżi tal-Balkani tal-Punent jiġu inkoraġġuti jagħmlu użu aħjar mill-miżuri li jista' jkollhom impatt dirett fuq l-iżvilupp rurali, bħalma huma t-titjib tal-infrastruttura rurali kif ukoll id-diversifikazzjoni tal-attivitajiet ekonomiċi u t-taħriġ (l-Assi 3 tal-IPARD).

⁽⁶⁾ Rapporti ta' Progress tal-Kummissjoni Ewropea, Novembru 2010: http://ec.europa.eu/enlargement/press_corner/key-documents/reports_nov_2010_en.htm

⁽⁷⁾ L-IPARD, l-Istrument għal Assistenza ta' qabel l-ażżejoni għall-Iżvilupp Rurali, jinkludi 9 miżuri maqsuma fi 3 assijiet ta' prijorità. 1 – Titjib tal-effiċjenza tas-suq u implimentazzjoni tal-istandards tal-UE, 2 – Azzjonijiet preparatorji għall-implimentazzjoni ta' miżuri agro-ambjentali u LEADER, 3 – Żvilupp tal-ekonomija rurali bil-fondi allokati għall-perjodu 2007–13 ta' madwar EUR 1 biljun; il-fondi totali tal-IPA jaqbuż l-ammont ta' EUR 10 biljun għall-perjodu 2007–2013.

6.4.4 Raġuni ewlenija għall-ghoti mdewwem tal-fondi tal-UE hija wkoll il-kapaċità amministrattiva *fqira* u *n-nuqqas ta' istituzzjonijiet adegwati* fil-livell nazzjonali u partikolarment f'dak lokali, li qed ixkekkel il-kapaċità ta' assorbiment ġenerali tal-fondi ta' qabel l-ażżejoni. In-nuqqas ta' servizzi ġenerali adegwati (ksib ta' permessi tal-bini, reġistru tal-art, servizzi veterinarji u tas-saħħa tal-pjanti inadegwati, eċċ.) ikkontribwixxa wkoll għar-rata baxxa ta' suċċess li kellhom l-aħħar sejhiet għal proġetti ta' żvilupp rurali.

6.4.5 Ostaklu iehor għal użu aħjar tal-fondi tal-UE jidher li huwa *l-kapaċità baxxa tal-benefiċjarji potenzjali*. Din il-problema tista' tingheleb billi jiġu żviluppanti servizzi ta' estensjoni u ta' konsultazzjoni effiċjenti.

6.4.6 Is-sitwazzjoni tvarja minn pajjiż għal iehor, u mhux dejjem hija marbuta mal-progress fl-ażżejoni jew l-istatus ta' kandidat. Għaldaqstant, il-KESE jixtieq jirrakkomanda flessibilità ikbar fl-użu tal-ghajnuna ta' qabel l-ażżejoni għall-iżvilupp rurali, b'mod partikolari billi *titneħħa d-distinzjoni bejn il-pajjiżi kandidati u l-pajjiżi potenzjalment kandidati fl-aċċess għall-ghajnuna*, u billi l-evalwazzjoni individwali tal-amministrazzjoni u tal-kapaċità ta' assorbiment tingħata iktar piż.

7. Is-swieg tax-xogħol fiż-żoni rurali tal-Balkani tal-Punent

7.1 Is-swieg tax-xogħol fiż-żoni rurali tal-parti l-kbira tal-pajjiżi tal-Balkani tal-Punent għandhom il-karatteristiċi komuni li ġejjin:

- fl-impjiegi jiddominaw il-haddiema agrikoli filwaqt li l-proporzjon tal-impjegati fis-settur tas-servizzi u tal-persuni li jaħdmu għal rashom (hlief fl-agrikoltura) huwa hafna inqas mill-medja;
- l-uniku sors ta' dħul għall-parti l-kbira tal-popolazzjoni rurali hafna drabi jkun ix-xogħol part-time u dak stagjonali;
- struttura edukattiva żvantaġġuża u n-nuqqas ta' hliet u għarfien jirriżultaw mit-tixjil tal-popolazzjoni u miż-żieda fl-ghadd ta' nies li jtilqu mill-iskola qabel iż-żmien;
- nuqqas ta' opportunitajiet ta' impjieg mhux fis-settur agrikolu jwassal għal dipendenza għolja mill-impjiegi stagjonali u l-qgħad mohbi;
- l-aktar gruppi vulnerabbli, bir-riskju li jiġu esklużi mis-suq tax-xogħol, huma *ż-żgħażaġh, in-nisa, l-anzjani, il-minoranzi etniċi (Roma) u r-refuġjati tal-gwerra*. Uħud minn dawn il-kategoriji mhux dejjem jiġu reġistrati bħala persuni qiegħda ("il-qgħad mohbi");
- haddiema rurali rarament huma involuti fi programmi varji ta' impjieg li jiġu pprovduti mill-gvernijiet. Jeħtieġ li jkun hemm promozzjoni aħjar u servizzi konsultattivi adegwati għal dawn il-programmi.

8. **Strateġiji u politiki relatati mal-iżvilupp rurali u l-impjieg**

8.1 Il-karatteristiċi ewlenin tal-politiki rurali nazzjonali attwali huma: livell baxx ta' għarfien politiku, nuqqas ta' fehim tal-kunċett ta' żvilupp rurali tal-UE – ebda approċċ integrati u strutturi ta' pprogrammar, nuqqas ta' koordinazzjoni bejn il-politiki vertikali u dawk orizzontali, u kooperazzjoni insuffiċjenti bejn il-ministeri fil-qasam tal-iżvilupp rurali.

8.2 Ċerti problemi prinċipali, kif ukoll opportunitajiet ta' żvilupp, mhumiex ikkunsidrati b'mod adatt fil-politiki nazzjonali tal-iżvilupp: m'hemmx biżżejjed incentivi għall-irziezet organiċi, ir-riżorsi ġenetiċi, il-forestrija, it-turiżmu, eċċ. Żoni żvantaġġati u l-biedja ta' sussistenza parzjali mhumiex indirizzati lanqas.

8.3 Il-politiki tal-iżvilupp rurali, flimkien mal-politiki reġjonali u ma' programmi operattivi settorjali adegwati, jistgħu jagħtu kontribut sinifikanti għal impjieg ahjar u inkluzjoni soċjali ahjar fiż-żoni rurali. Politika reġjonali tajba tista' tipprovdi appoġġ importanti u komplementari, immirata lejn it-tishih ta' reġjuni rurali foqra.

8.4 Meta mqabbla mal-UE, fil-parti l-kbira tal-pajjiżi, il-politika reġjonali nazzjonali hija saħansitra inqas żviluppata mill-politika dwar l-iżvilupp rurali. Għaldaqstant, jinhtieġu approċċ aktar koerenti u koordinazzjoni ahjar bejn il-politiki u l-fondi disponibbli, billi jingħaqdu flimkien sorsi differenti (fondi nazzjonali, fondi tal-UE, fondi mid-donaturi).

8.5 Minhabba l-instabilità politika u l-gvernijiet li jinbidlu ta' spiss, il-parti l-kbira tal-pajjiżi fir-reġjun qed jiffaċċjaw nuqqas ta' kontinwità fl-implimentazzjoni tal-politiki u l-miżuri differenti għall-iżvilupp rurali.

9. **Ir-rwol tal-organizzazzjonijiet tas-soċjetà ċivili (CSOs) fl-iżvilupp rurali**

9.1 L-opinjoni tal-KESE dwar "Is-soċjetà ċivili fiż-żoni rurali" ⁽⁸⁾ enfasizzat diversi problemi u sfidi relatati mal-iżvilupp tal-organizzazzjonijiet tas-soċjetà ċivili fiż-żoni rurali, b'mod partikolari fl-Istati Membri l-godda. Dawn l-isfidi jinkludu ostakli fl-aċċess għall-għarfien u l-informazzjoni, nuqqas ta' hliet intraprenditorjali, problemi demografiċi u kwalità inferjuri tal-infrastruttura soċjali meta mqabbla mal-bliet.

9.2 L-istatus u r-rwol tas-soċjetà ċivili fil-Balkani tal-Punent, flimkien mal-isfidi li qed taffaċċja s-soċjetà ċivili, huma kwistjonijiet li ġew ittrattati f'għadd ta' opinjonijiet tal-KESE ⁽⁹⁾. Minkejja li xi kwistjonijiet huma speċifiċi għal pajjiżi individwali fejn jidhru l-leġislażzjoni, l-iffinanzjar pubbliku u l-istatus fiskali

tas-CSOs, u l-livell tad-djalogu ċivili u soċjali, hemm xi kwistjonijiet komuni li jirrigwardaw ir-reġjun kollu, u b'mod partikolari ż-żoni rurali:

— b'mod ġenerali, m'hemmx tradizzjoni b'saħħitha ta' soċjetà ċivili;

— fil-parti l-kbira tal-każijiet, l-iffinanzjar tas-CSOs huwa insuffiċjenti u mhux trasparenti biżżejjed;

— ġiet stabbilita għajnuma teknika ġdida għas-CSOs mill-Balkani tal-Punent, u ffinanzjata mill-UE ⁽¹⁰⁾, iżda għadha mhix qed tagħti r-riżultati mixtieqa;

— b'mod ġenerali, hemm hteġa ta' bini ta' kapacità u ta' żvilupp ta' għarfien u hliet speċifiċi f'diversi oqsma;

— fil-livell lokali u reġjonali, hemm nuqqas ta' apprezzament ġenerali fost l-awtoritajiet lokali rigward il-vantaġġi li jahdmu flimkien mas-soċjetà ċivili;

— il-divarju li hemm bejn il-bliet u ż-żoni rurali: il-parti l-kbira tas-CSOs huma kkonċentri fil-belt kapitali jew fi tnejn jew tliet bliet, u b'hekk il-kampanja tibqa' nieqsa mill-għarfien dwar ir-rwol tas-soċjetà ċivili u l-attivitajiet tagħha;

— il-parti l-kbira tas-CSOs, inklużi l-organizzazzjonijiet tal-bdiewa, huma fframmentati u jbatu minn kompetizzjoni kontraproductiva flok kooperazzjoni bejniethom. Dan iżommhom lura milli jstabbilixxu gruppi ta' pressjoni b'saħħithom.

9.3 Il-forom tradizzjonali ta' CSOs fiż-żoni rurali tal-Balkani tal-Punent huma gruppi reliġjużi u assoċjazzjonijiet tal-minoranzi nazzjonali, assoċjazzjonijiet tat-tifi tan-nar, tal-kaċċaturi u tas-sajjieda, organizzazzjonijiet kulturali jew artistiki, klabbs sportivi, assoċjazzjonijiet tan-nisa u affarijiet simili. Id-distribuzzjoni ġeografika mhix omoġenja, iżda l-gruppi reliġjużi u etniċi huma organizzati l-ahjar u qed iħarsu tajjeb l-interessi tagħhom.

9.4 Il-possibilità li dawn l-organizzazzjonijiet jiġu involuti b'mod aktar attiv fi programmi għall-protezzjoni tal-patrimonju kulturali intanġibbli u l-ambjent mhux dejjem qed jiġu rrikonossuti b'mod adegwat minn min jiehu d-deċiżjonijiet. L-influenza tagħhom fuq l-inizjattivi għall-iżvilupp hija żgħira u ma taqbiżx il-konfini limitati tal-komunità lokali (ir-rahall). Ma jeżistux netwerks flivell oghla.

9.5 Il-proġetti tad-donaturi holqu forom ġodda ta' organizzazzjonijiet tas-soċjetà ċivili, li huma ffukati prinċipalment fuq it-trasferiment tal-informazzjoni u l-għarfien fl-oqsma tal-politika ta' adeżjoni, l-agrikoltura, l-ambjent, il-harsien tad-drittijiet tal-bniedem u oħrajn simili. It-tnaqqis fil-fondi mid-donaturi wassal biex hafna minn dawn l-organizzazzjonijiet jogħsfu.

⁽⁸⁾ Opinjonijiet tal-KESE ĠU C 175, 28.7.2009 p. 37, "Is-soċjetà ċivili fiż-żoni rurali".

⁽⁹⁾ Opinjonijiet ĠU C 18, 19.1.2011, p. 11, ĠU C 317, 23.12.2009, p. 15, ĠU C 224, 30.8.2008, p. 130, ĠU C 204, 9.8.2008, p. 120, ĠU C 27, 3.2.2009, p. 140, ĠU C 44, 16.2.2008, p. 121.

⁽¹⁰⁾ Facilità tas-soċjetà ċivili.

9.6 **Ir-rwol tal-organizzazzjonijiet tal-bdiewa:** matul it-tranzizzjoni, is-sistema antika tal-kooperattivi ta' żmien is-Socjalizmu xi ftit jew wisq ikkrollat. Aktar tard, il-proġetti ta' hafna donaturi, immirati primarjament lejn il-modernizzazzjoni tal-produzzjoni agrikola, iffavorixxew il-proċessi ta' assoċjazzjoni bejn il-bdiewa jew saħansitra ikkundizzjonawhom. Bhalissa, l-impatt reali tad-diversi assoċjazzjonijiet tal-bdiewa u l-produtturi fuq il-politiki agrikoli u dawk dwar l-iżvilupp rurali huwa relativament limitat. Il-parti l-kbira minnhom madankollu għandhom rwol sinifikanti fit-trasferiment tal-għarfien, f'diversi servizzi ta' konsulenza u fil-promozzjoni tal-prodotti agrikoli.

9.7 **L-approċċ tal-LEADER lejn l-iżvilupp rurali** juri kif it-thaddim ta' networks u l-promozzjoni tad-djalogu fil-livell lokali jistgħu jikkontribwixxu għat-titjib tas-sehem tas-soċjetà ċivili fit-thejji u l-implimentazzjoni ta' strateġiji ta' żvilupp lokali. L-approċċ tiegħu ta' shubija minn isfel għal fuq, bis-sehem ta' diversi partijiet interessati lokali, wassal għal riżultati inkoraġġanti f'hafna pajjiżi tal-UE u jitqies għodda utli għall-promozzjoni tal-impjeg fiz-żoni rurali.

10. Kwistjonijiet li jridu jiġu indirizzati għall-kisba ta' ekonomija rurali iżjed diversifikata

10.1 Agrikoltura diversifikata u bbażata fuq l-għarfien

10.1.1 L-intensifikazzjoni u t-titjib teknoloġiku fl-agrikoltura qed jifitxu opportunitajiet godda ta' impjeg f'diversi attivitajiet relatati, bħalma huma t-trasport, l-ippakkettar, il-facilitajiet tal-ħżin, il-bejgħ ta' tagħmir mekkaniku u s-servizzi ta' manutenzjoni u l-kontroll tal-kwalità, eċċ.

10.1.2 Id-diversifikazzjoni fi hdan is-settur agrikolu nnifsu bil-għan li jinkiseb valur miżjud tal-prodotti tal-irziezet (biedja organika, produzzjoni ta' ikel ta' kwalità, prodotti bl-istatus ta' IĠP (Indikazzjoni Ġeografika Protetta), ikel tradizzjonali pproċessat id-dar, eċċ.) tista' wkoll iġġib magħha opportunitajiet godda għal żvilupp futur u tnaqqis tal-qgħad moħbi.

10.2 Investimenti fl-infrastruttura rurali

L-infrastrutturi ta' kwalità bħat-toroq u s-servizzi tal-ilma, l-elettriku, l-informazzjoni u t-telekomunikazzjoni jistgħu jhegġu l-iżvilupp kemm tan-negozji tal-irziezet u kemm ta' dawk li mhumiex irziezet. Fl-istess hin, l-infrastrutturi ta' kwalità jtejbu l-istandards tal-għajxien tal-familji fiz-żoni rurali billi jżidu l-mobilità u l-aċċess għas-servizzi soċjali, inklużi s-saħħa u l-edukazzjoni.

10.3 Il-bini tal-kapital uman

Haddiema rurali b'livell oghla ta' edukazzjoni u li huma aktar kapaċi jadattaw ruhhom għandhom aktar opportunitajiet biex isibu impjeg barra s-settur agrikolu. Huwa ta' importanza partikolari li jkun żgurat li l-programmi ta' taħriġ vokazzjonali jkunu konformi mal-htigijiet tal-programmi ta' diversifikazzjoni rurali. Importanti hafna huma wkoll il-programmi ta' taħlim tul il-ħajja, ta' prekwalfikazzjoni, u ta' tishih tal-għarfien u l-hiliet manijerjali.

10.4 Il-holqien ta' ambjent tajjeb għall-intrapriżi

10.4.1 It-thegġiġ tal-ispirtu intraprenditorjali u l-holqien aktar rapidu tal-intrapriżi ż-żgħar u ta' daqs medju (SMEs) fiz-żoni rurali jgħinu wkoll biex jiddiversifikaw l-attivitajiet ekonomiċi u biex jiġi evitat li ż-żgħażaġħ jitolqu minn dawn iż-żoni. Sistemi tal-intaxxar mhux attraenti, il-proċessi ineffiċjenti ta' registrazzjoni tal-intrapriżi, flimkien ma' infrastruttura insuffiċjenti u n-nuqqas ta' żgħażaġħ edukati huma kollha fatturi li johlolqu ostakli għal investimenti u intrapriżi godda.

10.4.2 L-aċċess għal facilitajiet ta' kreditu mfassla speċifikament għall-bżonnijiet tal-popolazzjonijiet rurali jibqa' problema partikolari. Huwa neċessarju li l-banek u istituzzjonijiet finanzjarji ohrajn jiġu inkoraġġuti jiffacilitaw is-self lejn l-agrikoltura. Dan huwa importanti wkoll frelazzjoni mar-regoli ta' kofinanzjar għall-fondi tal-IPARD.

10.5 Il-bini ta' servizzi effiċjenti ta' estensjoni u ta' konsulenza

Is-servizzi ta' estensjoni u ta' konsulenza għandhom jieqfu jipprovdu pariri tekniċi lill-bdiewa u minflok jiffukaw fuq it-trasferiment iktar innovattiv tal-għarfien u tal-informazzjoni li huwa mmexxi mid-domanda. Servizzi moderni ta' estensjoni għandhom jissodisfaw il-htigijiet ta' popolazzjoni rurali usa' (konsumenturi, intraprendituri, bdiewa, il-fqar, eċċ.) kif ukoll jgħinu lill-popolazzjonijiet rurali jadottaw prinċipji u regoli godda ta' politika.

10.6 L-ghoti ta' ħajja ġdida lill-kooperattivi billi jittejjeb il-qafas istituzzjonali u jissahhu r-riżorsi umani u l-programmi ta' appoġġ tagħhom

Il-kooperattivi huma organizzazzjonijiet tradizzjonali tas-soċjetà rurali li għandhom il-potenzjal li jkollhom rwol importanti fl-iżvilupp tal-kapital soċjali fiz-żoni rurali. Dawn jistgħu johlolqu opportunitajiet ta' impjegi godda, jiġġeneraw dhul addizzjonali u jippermettu lin-nies jipparteċipaw b'mod attiv fl-iżvilupp tal-komunitajiet tagħhom.

L-iżvilupp ta' **intrapriżi soċjali** jista' jgħib ukoll opportunitajiet għal impjegi godda, partikolarment għan-nisa u ż-żgħażaġħ, billi huma l-gruppi l-iżjed vulnerabbli.

10.7 It-thegġiġ ta' approċċi minn isfel għal fuq (bħall-programm Leader)

Huma meħtieġa konnessjonijiet u koordinazzjoni mtejba bejn id-diversi atturi rurali, kemm f'termini vertikali (korpi governattivi flivelli differenti – nazzjonali, reġjonali u lokali) kif ukoll f'termini orizzontali (intraprendituri, assoċjazzjonijiet professjonali, bdiewa, eċċ.). Il-politiki ta' żvilupp lokali għandhom jiġu implimentati b'iktar koordinazzjoni bejn l-istituzzjonijiet rilevanti u permezz ta' proċess tat-tehid tad-deċiżjonijiet minn isfel għal fuq.

10.8 *It-turiżmu u l-agroturiżmu*

10.8.1 It-turiżmu rurali jista' jkun sfida sinifikanti f'dak li jirrigwarda l-iżvilupp fiż-żoni rurali. Ir-reġjun tal-Balkani tal-Punent joffri patrimonju naturali, kulturali u storiku li huwa mhares tajjeb, flimkien ma' ikel ta' kwalità għolja u viċinanza relattiva għas-swieq tat-turiżmu tal-UE. L-ekoturizmu u x-xejriet il-godda relatati mal-iżvilupp sostenibbli, il-promozzjoni ta' ambjent u stil ta' ħajja sani (inklużi "prodotti ekoloġiċi" u ikel organiku bħal-laħam taċ-ċanga, pjanti mediċinali, frott tal-foresti, faqqiegh, eċċ.) jaqblu perfettament mal-wirt kulturali u naturali tar-reġjun.

10.8.2 Madankollu, it-turisti moderni u attivi taż-żoni rurali jesiġu servizzi ta' kwalità għolja, akkomodazzjoni komda u varjetà ta' attivitajiet rekreattivi u kulturali. Għad hemm għadd ta' ostakli li qed ixekklu l-iżvilupp tat-turiżmu rurali: infrastruttura insuffiċjenti, nuqqas ta' żvilupp tal-marki ta' prodotti reġjonali (souvenirs), kapaċità baxxa ta' akkomodazzjoni u ta' kwalità

baxxa, nuqqas ta' sinjali tat-toroq li jindikaw l-attrazzjonijiet turistiċi, nuqqasijiet rigward il-ġestjoni tad-destinazzjonijiet turistiċi, eċċ.

10.9 **Proġetti transkonfinali** jistgħu jkunu wkoll mezz tajjeb għal użu aħjar tal-potenzjal lokali ta' żvilupp fil-ġejjieni (infrastruttura komuni tat-toroq, netwerks tal-enerġija, faċilitajiet turistiċi, marki lokali, eċċ.).

10.10 *L-enerġija rinnovabbli – sors potenzjali ta' impjieg u dhul*

Il-parti l-kbira tal-impjanti l-godda tal-enerġija rinnovabbli se jkunu f'żoni rurali: pereżempju għelejjel tal-enerġija, impjanti tal-bijogass, produzzjoni ta' bijokarburanti, produzzjoni ta' pellets/briquettes, impjanti għall-enerġija mir-riħ, eċċ. Dawn l-impjanti mhux biss se jinnbnew iżda wkoll se jkollhom jiġu mantnuti sew matul il-perjodu kollu tal-thaddim tagħhom, u dan jassigura aktar impjieg u dhul.

Brussell, 21 ta' Settembru 2011.

Il-President
tal-Kumitat Ekonomiku u Soċjali Ewropew
Staffan NILSSON
